

**Sáttmáli
millum
Heilsurøktarafelagið
og
Kommunala
Arbeiðsgevarafelagið
2019 - 2022**

Innihaldsyvirlit

§ 1. Sáttmálaøki	3
§ 2. Samráðingarrættur	3
§ 3. Setanarbræv og starvslýsingar.....	3
§ 4. Løn	4
§ 5. Viðbøtur	4
§ 6. Eftirløn	6
§ 7. Eftirsitiløn	6
§ 8. Lønarútgjalding.....	6
§ 9. Starvsaldur	6
§ 10. Arbeiðstið.....	6
§ 11. Tilkallað vakt	9
§ 12. Frítíðarreglur	10
§ 13. Sjúkraflutningur	11
§ 14. Tænastubúni.....	11
§ 15. Frálæra	11
§ 16. Eftirútbúgving.....	11
§ 17. Farloyvi	12
§ 18. Sjúka	12
§ 19. Barnsburðarfaryløyvi	12
§ 20. Uppsøgn	13
§ 21. Broyting í arbeiðsgongd v.m.	13
§ 22. Tímalønt starvsfólk	13
§ 23. Gildi sáttmálans	14
Avtala um fráboðanarform og fráboðanarfrest undan arbeiðsstéðgi millum Kommunala Arbeiðsgevarafelagið og Heilsurøktarafelagið.....	16
Álitisfolkaskipan	17
Avtala um tiltøk, ið kunna stuðla undir ein virknan starvsfólkapolitikk.....	18
Avtala um strategiska og skipaða fórleikamenning á kommunalum arbeiðsplássum	20
Avtala um serstaka fríviku	22
Protokollat viðvíkjandi arbeiðsumstøðunum	23
Protokollat viðv. samstarvsráði	23
Normtíð fyrir mánaðin = 40 tímars vika : 7 x dagatal í mánað x 1,4.....	24

§ 1. Sáttmálaøki

Hesin sáttmáli fevnir um heilsurøktarar, pleygarar, sjúkrahjálparar, røktarheimsassistentar, ítrivsvegleiðarar og neurofysiologiassistentar sum arbeiða á stovnum, har Kommunala Arbeiðsgevarafelagið hevur málsræði at áseta lónir og setanartreytir.

Stk. 2. Heilsurøktari merkir persónur, sum hevur lokið útbúgving sambært lög um almanna- og heilsuútbúgving.

Stk. 3. Pleygari merkir persónur, sum hevur lokið útbúgving sambært "Sundheds- styrelsens retningslinjer" frá 12. juli 1977.

Stk. 4. Sjúkrahjálpari merkir persónur, sum hevur lokið útbúgving sambært cirkulære frá Sundhedsstyrelsen frá 20. januar 1978.

Stk. 5. Røktarheimsassistentur merkir persónur, sum hevur lokið prógv sambært cirkulære frá Sundhedsstyrelsen frá 26. juni 1980 ella álti nr. 583/1970 frá Sundhedsstyrelsen.

Stk. 6. Ítrivsvegleiðari merkir persónur, sum hevur fингið útbúgving, ið er góðkend av innanríkismálaráðnum ella koma undir skiftisreglur, ið nevndar eru í cirkulære innanríkismálaráðsins frá 18. juni 1976, deild V.

Stk. 7. Neurofysiologiassistentur (neuroanalytikari) merkir persónur, sum hevur lokið eina $2\frac{1}{2}$ ára tekniska útbúgving samsvarandi "undervisningsminiseteriets bekendtgørelse nr. 669 af 11. juli 1996"

Stk. 8. Tá ið sökt verður eftir stuðulsfólk, har færleikakrøvini eru heilsurøktari, pleygari ella sjúkrahjálpari, skal lónast samsvarandi hesum sáttmála.

§ 2. Samráðingarrættur

Samráðingarrættin hevur Heilsurøktarafelagið, ið ger sáttmála við Kommunala Arbeiðsgevarafelagið.

Stk. 2. Ivaspurningar um tulking av sáttmálanum verða at leggja fyrí Fasta gerðarættin.

§ 3. Setanarbræv og starvslýsingar

Mánaðarlønt starvsfólk fær í seinasta lagi 14 dagar eftir setanina setanarbræv. Í setanarbrævinum skal standa:

1. navn og bústaður hjá setanarmyndugleikanum og tí setta,
2. nær setanin tekur við
3. galdandi sáttmáli millum omanfyri nevndu partar at ganga eftir,
4. starvsheiti,
5. byrjanarløn (grundløn umframt fastar viðbøtur og/ella ískoyti),
6. eftirlønargjald,
7. starvsaldur og næstu broytingar í starvsaldri,
8. uppsagnartíð frá arbeiðsgevara og setta,
9. setanarbrotpartur, arbeiðstíð, avtala um ávísa arbeiðstíð, t.d. dag-, kvøld- og náttarbeiði,
10. frítíð við lón og frítíðarískoyti,
11. setanarøki og
12. arbeiðsstaður/staðir í lötuni (fatar arbeiðið um fleiri arbeiðsstaðir, skal verða viðmerkt á hvørjum arbeiðsstaði umsókjarin hevur høvuðssstarv).

Stk. 2. Leys størv, sum sett skulu verða eftir hesum sáttmála, skulu verða lýst leys alment og á stovninum. Lýsast skal soleiðis, at almenningurin á bestan hátt verður kunnaður um lýsingina. Tilskilast skal hvat starvið fevnir um.

Er talan um nýtt starv, sum ikki higartil er flokkað, skal Fíggjarmálaráðið/KAF samráðast við Heilsurøktarafelagið um flokking, áðrenn starvið verður lýst leyst.

Umsóknarfreistin skal vera í minsta lagi 14 dagar frá tí lýst er.

Stk. 3. Tá størv verða lýst leys at seta, verða hesi at seta við fólk, sum lýkur treytirnar í § 1. Um so

er, at hetta ikki letur seg gera, og talan verður um at seta fólk, sum ikki lúka fórleikakrøvini í starv, skal hetta leggjast fyrir Heilsurøktarafelagið til viðgerðar.

Stk. 4. Tey størv, sum eru sett við fólk, sum ikki lúka fórleikakrøvini sambært § 1, skulu lýsast leys 1/2 hvørt ár, so at fólk, sum lýkur fórleikakrøvini sambært § 1 fáa möguleika at sökja hesi størv.

§ 4. Løn

Flokkingar:

Stk. 1. Pleygari gongur stigini: 18-24.

Stk. 2. Heilsurøktari gongur stigini: 18-24.

Frá 1. januar 2021 ganga pleygarar, sjúkrahjálparar, røktarheimsassistentar og ítrivsvegleiðarar stigini 18 – 24.

Pleygarar og røktarheimsassistentar, ið tann 1. januar 2021 hava staðið meira enn 2 ár á stig 23 verða flutt á stig 24.

Sjúkrahjálparar og ítrivsvegleiðarar, ið tann 1. januar 2021 hava staðið meira enn 2 ár á stig 22 verða flutt á stig 23.

Tann 1. januar 2022 flyta sjúkrahjálparar og ítrivsvegleiðarar, ið standa á stig 23 á stig 24.

Stk. 3. Sjúkrahjálpari gongur stigini: 18-24.

Stk. 4. Røktarheimsassistentur gongur stigini: 18-24.

Stk. 5. Ítrivsvegleiðari gongur stigini: 18-24.

Stk. 6. Neurofysiologassistentur gongur stigini: 20-26.

Heilsurøktarar, ið vórðu á endastigi sum heilsuhjálparar, áðrenn teir nomu sær útbúgving sum heilsurøktarar, skulu við setan eftir lokna útbúgving verða settir á nígaldandi stig 19, t.v.s., at tey leyfa tað fyrsta stigið á stiganum um.

Leiðarar/Deildarleiðarar

Størv sum leiðari verða at flokka í samráð við avvarandi fakfelag og Kommunala Arbeiðsgevarafelagið. Sum kriteria kunnu verða nýtt: Mongd av starvsfólk, um tað er dagtilhald ella døgnstovnur og um leiðarin hevur figgjarliga ábyrgd. Leiðaraviðbót er 2.000,-.

Deildarleiðarar

Flokking av deildarleiðarum:

Deildarleiðari 1: stig 36

Deildarleiðari 2: stig 38

Setan í hægri starv:

Starvsfólk sett eftir hesum sáttmála, sum fyribils røkja hægri stav í minst eina viku, eiga í hesum tíðarskeiði somu løn, sum tey høvdu fingið, um tey vóru sett í hægra starvið.

§ 5. Viðbøtur

Førleikaviðbót kann latast fyrir eftirútbúgving. Hesar viðbøtur eru førleikaviðbøtur og eru knýttar at starvinum. Fyri at kunna fáa førleikaviðbót, skal eftirútbúgvingin verða kravd og verða frá góðkendum útbúgvingarstað. Sjálvt um starvsfólk hava tikið meira enn eina eftirútbúgving, so verður bert ein viðbót latin. Er starvið parttíðarstarv verður viðbótin samsvarandi setanarbrøkinum.

Eftirútbúgving 120 tímar: 750,-kr.

Eftirútbúgving 160 tímar: 1.000,-kr.

Eftirútbúgving 200 tímar: 1.250,-kr.

Vandaviðbótur:

Starvsfólk, sum arbeiða á stongdari deild, fáa eina vandaviðbót áljóðandi 700 kr. um mánaðin. Henda viðbót kann eisini latast, tá ein deild av trygdarávum verður stongd í meir enn ein mánað út í eitt. Gjaldið verður tá kr. 29,17 fyri hvørja planlagda vakt, ið er arbeidd við góðkenning deildarleiðarans. Hetta gjaldið verður bert latið til starvsfólk, sum ikki frammanundan fáa nevndu viðbót.

Stk. 2. Hjá partíðarsettum verður lónarbrotparturin niðurskrivaður í mun til arbeiðstíðina.

Stk. 3. Serligar reglur eru fyri tímalønt starvsfólk, smb. § 22 um tímalønt arbeiði.

Funksjónsviðbót

Arbeiðsgevarin kann geva eina uppgávurelateraða, tíðaravmarkaða viðbót, tá ið støðan á arbeiðsplássinum er serlig og nakað eyka verður kravt av starvsfólkunum. Viðbótin skal minst verða 1.000 kr. og hægst 2.000 kr. um mánaðin, og tíðarskeiðið ein kann fáa viðbót, skal hægst vera 9 mánaðir hvørja ferð. Arbeiðsgevarin skal kunna Heilsurøktarafelagið og Kommunala Arbeiðsgevarafelagið, tá ið viðbót verður latin.

DAT-toymið

Heilsurøktarar, sum eru partur av DAT-toyminum á psykiatriska deplinum, fáa eina mánaðarliga viðbót á kr. 2.000,-." Ásetingin er galdandi frá 1. oktober 2016.

Frítíðarlegugjald:

Tá ið starvsfólk luttaka á summarfrítíðarlegu við búfolkum/sjúklingum verður veitt eitt legugjald uppá kr. 275 fyri yrkadagar og kr. 550 fyri sunnu- og halgidagar. Tíðin verður uppgjørd soleiðis: Undir hálvtt samdøgur er hálvtt gjald og yvir hálvtt samdøgur er fult gjald. Gjaldið hoyri til tað samdøgrið, har flest tímar liggja. Løn verður latin, sum fyri vanligan arbeiðsdag, tó í mesta lagi upp til 8 tímar. Starvsfólk, sum vanliga arbeiða niðursetta tíð fáa eisini 8 tímar fyri legudag, tá legudagurin er 8 tímar. Treytin fyri at nýta hesa avtalu er, at talan er um eina frammanundan avtalaða avmarkaða tíð, og veruliga er talan um leguhald.

Bólkaleiðari:

Verður starvsfólk sett sum bólkaleiðari, verður veitt viðbót sum er kr. 1.250 fyri smærru økini og kr. 2.000 fyri stóru økini. Hon verður veitt fyri ábyrgd og vansar, sum fylgja við starvinum, so sum at svara telefon eisini heima og er ikki samsvarandi setnarbrøkinum.

Leggja lík í kistu:

Á kommunalum arbeiðsplássum verður viðbót givin fyri at gera lík í stand og leggja tað í kistu.

Viðbótin er:

frá kl. 07 - 23: 140 kr. hvørja ferð.

frá kl. 23 - 07: 250 kr. hvørja ferð.

Handgivin andadráttarhjálp, neyðsend o.a.

Tá ið starvsfólk hjálpir til at veita sjúklingum handgivna andadráttarhjálp, og tá ið røkt av sjúklingum kann vera starvsfólkia at bága, t.d. við avkølingarviðgerð ella hitastráling, verður hvor arbeiðstími roknaður sum 1 1/4 tími. Tá ið starvsfólk er til hjálpar í neyðsend við sjúkrabili ella tyrlu, fær tað eina samsýning upp á kr. 500,00.

Praktikkvegleiðrar:

Starvsfólk, sum hava lokið prógv sum praktikkvegleiðrar, fáa kr. 1.500,- um mánaðin í viðbót ta tíðarskeiðið tey virka sum praktikkvegleiðrar. Er sum undantak neyðugt at nýta praktikkvegleiðara, sum ikki hevur lokið prógv, er viðbótin kr. 1000,- um mánaðin. Henda viðbótin er ikki samsvarandi setnarbrøkinum.

§ 6. Eftirløn

Sáttmálastett starvsfólk eru í eftirlónargrunni í Lív ella í eini eftirlónarskipan, sum partarnir gera serstaka semju um.

Stk. 2. Eftirlónargjaldið er eitt arbeiðsgevaragjald, sum er sambært gallandi lónartalvu og fyrir meirtímar (tó ikki viðbetur o.l.)

Stk 3. Starvsfólk, sett í starv aftaná 60 ára aldur, ið ikki ynskir upptøku í eftirlónargrunn, fær bruttölönina útgoldna.

§ 7. Eftirsitiløn

Sambært lögtingslög um starvsmenn frá 20. mars 1958 við broytingum verður eftirsitandi hjúnafelaga/børnum veitt lón í sambandi við deyða.

Stk. 2. Tá ið stavsfólk doyr í tænastutíðini, eiga hjúnafelagi/samlivari ella børn undir 21 ár, sum tað uppiheldur rætt til lón samsvarandi uppsagnartíðini minst 3 mánaðir tó hægst 6 mánaðir. Eftirsitilønin er seinast útgoldna mánaðarlønin. Lønin í mánaðinum, tá ið starvsfólkvið doyr, verður ikki roknað upp í eftirsitilønina.

§ 8. Lønarútgjalding

Sáttmálalønt fáa lønina goldna aftrurút.

Stk. 2. Stovnurin greiðir eftirlónargjaldið við eftirlónargrunn sambært § 6.

Stk. 3. Óll starvsfólk hava rætt at fáa ein útgreinaðan lønarseðil.

Stk. 4. Lønin er sambart gallandi lónartalvu.

Stk. 5. Lønin verður útgoldin umleið 25. í mánaðinum

§ 9. Starvsaldur

Starvsaldur er 2 ár á hvørjum lønarstigi.

Stk. 2. Starvsaldur verður roknaður fyrir fastlønt, og um starvsfólk kann prógva minst 59 tíma arbeiði í einum mánaði, tó utan at hava verið í fórum starvi, verður starvsaldur roknaður.

Stk. 3. Starvssetan minst 15 tímar um vikuna telur við sum fullur starvsaldur.

Stk. 4. Eftirútbúgving innan sjúkrarøktina telur starvsaldur.

Stk. 5. Hava starvsfólk arbeitt í útlondum ella innan øki, har ið hesin sáttmáli ikki er gallandi, skal starvsfólkvið saman við nevnd í Heilsurøktarafelagið og Kommunala Arbeiðsgevarafelagið áseta starvsaldur. Í slíkum fórum skal avgerðin takast eftir tí, sum starvsfólkvið hefur arbeitt við, og teimum royndum, sum starvsfólkvið hefur innan hetta sáttmálaøkið.

Stk. 6. Tá starvsfólk fer úr starvi, hefur setanarstaðið skyldu at útskriva setanarkort. Starvsfólkvið hefur skyldu at vísa setanarkortið hjá nýggjum arbeiðsgevara.

Stk. 7. Tá ið lønin hjá starvsfólkvið verður ásett, skal hon ásetast eftir, hvussu leingi viðkomandi hefur arbeitt sum mánaðarlønt starvsfólk innan fyri eitt øki, har hesin sáttmáli er gallandi.

§ 10. Arbeiðstíð

a) Vanlig arbeiðsvika er 40 tímar.

Hvussu arbeiðstíðin verður býtt út á dagarnar í vikuni avger stovnurin/arbeiðsplássið alt eftir, hvussu arbeiðsgongdin á viðkomandi stovni/arbeiðsplássi er. Arbeiðstíð út yvir 8 tímar um dagin ella út yvir tað, sum avtalað er um fasta arbeiðstíð, verður at rokna sum yvirtíð.

b) Fyri hvørjar fullar 40 tímar sum kvøld- ella náttarbeiði eiga starvsfólk frí í 3 tímar. Sum kvøld- og náttarbeiði verður roknað arbeiði, ið er byrjað kl. 14.00 ella seinni, og sum endar seinni enn kl. 17.00. Hesar reglur galda fyri allar dagar í vikuni (yrkadagar, leygar-, sunnu- og

halgidagar), men ikki fyri yvirtíð, vaktir og 24-tíma vaktir.

Vunnin frítíð skal mótroknast í fullum arbeiðsfríum dögum, t.e. dögum, ið annars áttu at verið arbeiðsdagar.

Um vunnin frítíð ikki er frígingin eftir 3 mánaðum, fella hesir tímar til útgjaldingar sum öll onnur innvunnin frítíð.

Tá ið starvsfólk fær arbeiðsfríar dagar, skal tann vunna frítíðin styttast við tí tímatali, sum viðkomandi annars sambært yvirlitstalvuni skuldi arbeitt.

c) Yvirlitstalva yvir arbeiðstíð verður kunngjørd soleiðis, at starvsfólk alla tíðina veit, nær arbeiðstíðin er, og skal vita minst 4 vikur frammanundan, nær tey hava frí. Hetta er tó ikki galldandi fyri avloysarar.

Broytingar í arbeiðstíðini kunnu gerast í samráð við starvsfólk ið og bert undir serligum viðurskiftum (sjúku).

Yvirlit yvir frítíð orsakað av serstökum arbeiði, t.d. yvirtíðararbeiði sunnu- og halgidagar o.a. skal kunngerast í seinasta lagi 72 tímar, áðrenn byrjað verður uppá tað arbeiði, sum liggur beint áðrenn byrjað verður uppá frídag.

d) Verður neyðugt at broyta vanligu arbeiðstíðina hjá starvsfólk (avloysarar undantiknir) í mun til ta upprunaliga ásettu arbeiðstíðina, verður tað fráboðað við minst 72 tíma freist. Verður henda freist ikki hildin, skal starvsfólk ið hava kr. 23,25 um tíman fyri umlagdar tímar.

Broytt arbeiðstíð er at skilja sum tíð, tá ið starvsfólk ikki skuldi verið til arbeiðis, men sum eftir broytingini verður vanlig arbeiðstíð.

Stk. 2. Yvirtíðararbeiði

Yvirtíðararbeiði skal, alt tað ber til, samsýnast við frítíð, sum skal vera eins long og yvirtíðin, og við viðbót uppá 50% rundað uppeftir til heilar tímar. Er yvirtíðararbeiðið ikki samsýnt við frítíð, tá ið 3. mánaðurin er lokin, frá tí at yvirtíðararbeiðið var gjørt, verður lén útgoldin fyri yvirtíðararbeiðið við vanligari lén + 50%.

Tá starvsfólk verða sett til at arbeiða yvir, skulu tey hava boð um tað dagin fyri. Verður ikki fráboðað rættstundis, og yvirtíðararbeiðið varar meira enn 1 tíma, skal starvsfólk ið hava varningsgjald á kr. 25,77.

Stk. 3. Parttíðarsett

Parttíðarstarvandi, sum arbeiða meira enn tað tímatali, ið avtalað er, og tá ið tað ikki verður roknað sum yvirtíðararbeiði, verða samsýnd í sama mun við frítíð. Hava tey ikki fingið hesa frítíð, tá ið 3 mánaðir eru farnir frá tí, at arbeiðið varð gjørt, fáa tey vanliga tímaløn uttan viðbót. Í teimum fórum, tá ið ikki ber til at fríganga, kunnu stovnur/arbeiðspláss og álitifólk ið hjá einum bólki av starvsfólk gera avtalu um, at peningurin kann útgjaldast áðrenn omanfyri nevnda tíðarskeið er lokið. Arbeiði, sum ikki hoyrir undir vanliga arbeiðstíð á stovninum/arbeiðsplássinum sambært § 1, verður roknað sum yvirtíð.

Tá ein parttíðarstarvandi verður settur til at gera meira arbeiði enn upprunaliga avtalað, skal hann hava boð um tað dagin fyri. Verður ikki fráboðað rættstundis, og yvirtíðararbeiðið varar meira enn ein tíma, skal starvsfólk ið hava varningsgjald á kr. 25,77.

Stk. 4. Frídagar

Starvsfólk hava rætt til ein frídag um vikuna, og hesar dagar kann ikki verða álagt teimum tilkallivakt sambært § 11.

Arbeiðstíðin verður lögð eftir niðanfyri standandi reglum:

- Fridagarnir í vikuni skulu, tó ikki teir, sum nevndir eru undir pkt. b), vera minst 64 tímar út í eitt, tó verða teir roknaðir sum givnir frídagar, um frítíðin bert hevur verið millum 55 og 64 tímar.
- Har viðurskiftini gera, at frídagarnir í vikuni ikki, ella ikki allir, kunnu hava ta longd, sum nevnt undir pkt. a), kunnu í staðin fyri hvønn frídag verða givnir 2 frídagar. Hesir frídagar skulu vera minst 40 tímar til longdar, men kunnu tó roknast sum givnir, um frítíðin bert hevur verið 35 til 40 tímar til longdar.
- Verða 2 ella fleiri frídagar við longd, sum nevnt undir pkt. a) samanlagdir, skal tann fyrsti lúka

treytirnar undir pkt. a), meðan hinir skulu vara 48 tímar.

d) Verður ein frídagur við longd sum nevnt undir pkt. a) lagdur saman við frídögum við longd, sum nevnt undir pkt. b), skal tann fyrsti frídagurin lúka krövini undir pkt. a), meðan hinir frídagarnir skulu vera 24 tímar til longdar.

e) Verða 2 ella fleiri frídagar við longd, sum nevnt undir pkt. b) samanlagdir, skulu tveir teir fyrstu tilsamans hava longd, sum nevnt undir pkt. a), meðan hinir skulu vera 24 tímar til longdar.

Verður ein frídagur av serligum orsökum tikan aftur, verður so skjótt sum til ber sum samsýning givin meira frítíð, sum svarar til 50 % av tí arbeiðinum, sum gjört varð á tí stytta frídegnun rundað uppeftir til heilar tímar. Er ikki veitt endurgjald fyri mista frítíð, tá ið 3. mánaðurin er lokin frá tí, at frídagarnir vóru mistir, skulu teir endurgjaldast sambært reglunum í § 10, stk.2.

f) Miðað verður fram ímóti, at frídagarnir verða lagdir soleiðis til rættis, at starvsfólk fáa frí 2. hvørt vikuskipti (leygardag og sunnudag).

Stk. 5. Skeivir halgidagar

Starvsfólk hava eisini rætt til frítíð teir halgidagar, sum ikki eru sunnudagar, ella rætt til endurgjald svarandi til frítíð á annan hátt. Er henda frítíð ikki givin, tá ið 3. mánaðurin er lokin frá tí, at arbeitt var halgidag, verður endurgjald latið í peningi sambært stk.4.

1. Onnur frítíð verður givin undir hesum umstöðum:

- a) Vanlig tænasta, tilkallivakt/24 tímars vakt á skeivum halgidegi.
- b) Vikufrísamdögur ella onnur frítíð sambært § 10, stk.4.

2. Hetta er tó ikki galldandi í hesum fórum:

- a) Skeivur halgidagur fellur á vikufrísamdögur, tá starvsfólkvið altíð hevur frí.
- b) Parttíðarsett, sum avtala er gjord við um fóst arbeiðsskeið, og tá skeivur halgidagur fellur á tað fasta ásetta vikufrísamdögrið í tí arbeiðsfríu vikuni.

Stk. 6. Uppkall

Tey, sum sett eru í arbeiði utan at teimum er álagt tilkallivakt sambært § 11, og sum verða biðin at koma til arbeiðis utan fyri vanligu arbeiðstíðina, fáa lón sum fyri yvirtíð, sambært stk. 1, tó í minsta lagi fyri 3 tímar. Fyri arbeiði meira enn 3 tímar verður goldin yvirtíðarlón fyri hvønn byrjaðan tíma og verða starvsfólk biðin fleiri ferðir til arbeiðis innan fyri 3 tímar, fáa tey tó bert fyri 3 yvirtímar. Verða starvsfólk biðin at koma til arbeiðis ein frídag, er stöðan sum við frátøku av einum frídegi sambært stk. 4 fyri tann partin av frítíðini, sum liggar innanfyri 24 tímar, áðrenn aftur skal farast til arbeiðis.

Gongur frítíðin yvir fleiri tíðarskeið á 24 tímar, verður í hvørjum tíðarskeiði sær gjört samsvarandi tí, sum nevnt er í øðrum petti.

Endurgjald - frítíð ella lón - verður latið fyri minst 6 tímar. Fyri fleiri boðsendingar innanfyri 6 tímar eftir fyrstu boðsending verður ikki givin eyka frítíð/lón. Verður onnur boðsending ikki givin fyrr enn 6 tímar eftir fyrstu boðsending verður goldið sambært fyrsta petti.

Stk. 7. Sunnu- og halgidagar

Sunnudagsarbeiði og arbeiði halgidagar, sum ikki eru sunnudagar, verður samsýnt við ½ tíma fyri hvønn arbeiðstíma. Er endurgjaldsfrítíð ikki givin, tá ið 3. mánaðurin er lokin frá tí, at arbeitt var sunnu- ella halgidag, verður latið endurgjald svarandi til 50% av tímalønini í dagtænastu sambært § 10, stk. 1 og 2. Nevnda samsýning verður eisini givin fyri yvirtímar sambært stk. 2, um arbeitt verður nevndu dagar.

Starvsfólk (burtursæð frá starvsfólk, ið eru sett til sunnudagstænastu), sum í einum ársfjórðingu (jan.-mars, apríl-juni, juli-sept., okt.-des.) verður álagt at arbeiða meira enn 6 sunnudagar, fáa eyka samsýning fyri hesar sunnudagar, svarandi til helvtina av vanligu samsýningini, sambært petti 1.

Stk. 8. Leygardagar

Fyri arbeiði leygardagar í tíðarbilinum kl. 06.00 til 24.00 og mánadagar í tíðarbilinum frá midnátt til dagvakin byrjar, verður útgoldið eitt gjald svarandi til 27,5% av tímалønnini í dagtænastuni.

Omanfyri nevndu gjøld verða eisini goldin fyri yvirtímar, sambært stk. 2, sum falla innan fyri nevndu tíðarbil.

Stk. 9. Kvøld- og náttarbeiði

Fyri arbeiði í tíðarskeiðinum millum kl. 17.00 og kl. 23.00, verður útgoldið eitt gjald svarandi til 23% av tímálønnini í dagtænastuni og arbeiði millum kl. 23.00 og kl. 06.00 verður útgoldið eitt gjald svarandi til 35% av tímálønnini í dagtænastuni.

Nevndu gjøld verða eisini goldin fyri yvirtíðartímar sambært stk. 2, sum falla í somu tíðarbilum.

Til starvsfólk, sum í einum ársfjórðingi (jan.-mars, apríl-juni, juli-sept., okt.-des.) arbeiða meira enn 31 kvøld- og/ella náttarbeiði, verður fyri hesi meirarbeiði millum kl. 17.00 og kl. 06.00 goldið eitt gjald aftrat, sum svarar til helvtina av tí vanliga gjaldinum sambært petti 1. Henda regla er tó ikki galddandi fyri tey, sum bert eru sett til kvøld- og/ella náttarbeiði.

YVIRLIT YVIR FRÍDAGAR

A. Frídagar

Nýggjársdagur

Skírisdagur

Langaf्रíggjadagur

Páskaaftan

2. Páskadagur

Dýri biðidagur

Kristi himmalferðardagur

Hvítausunnaftan

2. Hvítusunnudagur

Flaggdagur

Ólavssøkudagur

Jólaaftan

1. Jóladagur

2. Jóladagur

Nýggjársaftan

B. Frídagur aftaná kl. 12.

Grundlögardagur

Ólavssøkuaftan

§ 11. Tilkallað vakt

Starvsfólk kann verða álagt hesi sløg av tilkallaðari vakt:

1) tilkallað vakt heima

2) tilkallað vakt á vaktarstovu.

Starvsfólk skulu møta beint, sum tey eru boðsend at koma.

Stk. 2. Starvsfólk kann eisini verða álagt tilkallaða vakt, sum nevnt í stk. 1 eitt samdøgur (24-tíma vakt) teir dagar, sum ikki eru fullir arbeiðsdagar (helst sunnu- og halgidagar).

Stk. 3. Tilkallað vakt (tó ikki 24-tíma vakt, sambært stk. 4) er partur av vanligu vikuarbeiðstíðini, sambært § 10, stk. 1 a) við hesum virðum:

Vakt.I: 1/3 tíma

Vakt II: 3/4 tíma.

Stk. 4. 24 tíma vakt er partur av vanligu vikuarbeiðstíðini sambært § 10, stk. 1 a), við hesum virðum:

Vakt I: 14 tímar

Vakt II: 20 tímar.

Stk. 5. Verður neyðugt at gera frávik í arbeiðstíðini frá tí sum upprunaliga er avtalað, skal starvsfólkið (tó ikki avloysarar) hava boð um tað í minsta lagi 72 tímar frammanundan. Verður henda freist ikki hildin, verður fyri hvønn tíma, starvsfólk er til taks, heruppií roknaðir tímar við effektivum arbeiði, veitt viðbót, svarandi til helvtina av viðbótum, ið nevndar eru í § 10, stk. 1 d).

Stk. 6. Fyri ta tíð roknað frá boðsending, tá ið effektivt arbeiði verður gjört á tilkallaðari vakt (24-tíma vakt undantikin, sambært stk. 7), verður samsýnt við frí sum fyri yvirtíðararbeiði ella við yvirtíðarløn, sambært § 10, stk. 2, 1. petti, minkað við teimum virðum, sum nevnd eru í stk. 3. Harafturat galda ásetingarnar í § 10, stk. 7-9.

Hvør boðsending telur sum minst 1 tíma arbeiði. Boðsending verður lønt fyri hvønn byrjaðan tíma við effektivum arbeiði. Fyri fleiri boðsendigar innan fyri sama tíma verður tó bert samsýnt við frí, við yvirtíð ella yvirtíðarløn fyri ein tíma.

Stk. 7. Fyri 24-tíma vaktir sambært stk. 2 galda hesar reglur:

a) Fyri 8 teir fyrstu tímarnar við effektivum arbeiði verður ikki veitt eyka frítíð ella løn.

b) Fyri effektivt arbeiði meira enn 8 tímar verður veitt frítíð sum fyri yvirtíðararbeiði ella yvirtíðarløn samb. § 10, stk. 2, 1. petti.

c) Ásetingarnar í § 10, stk. 7-9 galda fyri boðsendigar sambært pkt. a) og pkt. b).

d) Effektivt arbeiði í 24-tíma vaktum verður uppgjört sum nevnt í stk. 6, 2. petti.

Stk. 8. Tá ið tænastulista sambært § 10, stk. 1 c) verður gjørdur, verður miðað ímóti, at starvsfólk ikki beint aftaná tilkallaða vakt verða sett til vanligt arbeiði, hvørki dagarbeiði ella 24-tíma vakt. Verður kortini álagt starvsfólk at hava vanligt arbeiði ella 24-tíma vakt beint aftaná tilkallaða vakt, og tey hava ikki havt hvíld á tilkallaðu vaktini, sum svarar til minst helvtina av tilkallaðu vakttíðini (fyri 24-tíma vakt tó 11 tímar), harav minst 4 tímar skulu falla millum kl. 23.00 og byrjan av komandi tænastu, skulu tey ikki byrja dagarbeiði ella 24-tíma vakt, fyrr enn tey hava fingið 8 tíma samanhangandi hvíld roknað frá seinastu boðsending í vaktartíðini. Fyri teir tímar, sum starvsfólk av hesi orsök ikki eru til arbeiðis dagin eftir, verður tíð drigin frá fyri hvønn tíma, tey skuldu verið til arbeiðis. Fyri 24-tíma vakt verður tó drigið frá við teimum virðum um tíman, sum nevnd eru í stk. 3 í hesi grein. Tann frádrigna tíðin verður antin roknað frá í arbeiðstíðaruppgerðini ella í uppgerð fyri yvirtíð o.a.

Hvíldartíð á tilkallaðari vakt, ið nevnd er í 2. petti, verður roknað sum tilkallitímar við frádrátti av boðnum eftir reglum sum nevnt í stk. 6, 2. petti.

§ 12. Frítíðarreglur

Mánaðarløntum starvsfólk er lógarfest frítíð sambært lögtingslög nr. 30 frá 01.04.1986 um frítíð við løn við broytingum.

Stk. 2. Starvsfólk eiga rætt til serstakt frítíðargjald svarandi til 1,5% av allari fóstu árslønini og 12% av øllum útgoldnum viðbótum og úrtíðarløn í undanfarna innvinningsarári. Hesi gjøld verða at gjalda í seinasta lagi, tá frítíðin byrjar. Nevnda 1,5% frítíðargjald verður ikki goldið, tá farið verður úr starvi, men ístaðin verður frítíðargjald 12% goldið av allari lønini undanfarna innvinningsarár.

Stk. 3. Frítíð verður bert hildin í heilum arbeiðsfírum dögum. Svarar vunnin frítíð til brotpartar av einum degi, kann tíðin leggjast saman við aðrari vunnari frítíð.

Stk. 4. Sjúkradagar í frítíð verða vanliga viðroknaðir sum frígongudagar. Tó kunnu eftir umsókn í serligum fórum, har sjúka forðar fyri nýtslu av frítíðini á rímiligan hátt, slíkir sjúkradagar koma undir reglurnar fyri sjúku, og nýggir frídagar verða givnir.

Um starvsfólk er óarbeiðsfört, tá frítíðin byrjar, verða tó altíð latnir eyka frídagar. Somu reglur verða galdandi í sambandi við sjúku undir avspáking.

Stk. 5. Stovnurin ásetur, nær frítíðin skal vera. Stovnurin skal, so vítt arbeiðsumstøðurnar loyva tí, ganga ynskjum starvsfólkssins um, nær frítíðin hjá tí einstaka skal vera á móti. Heilsurøktari skal, sum meginreglu, hava fráboðan um summarfrí í seinasta lagi 3 mör. áðrenn frítíðin byrjar.

§ 13. Sjúkraflutningur

Ferðing við sjúklingi utanlands.

Ferðatið verður roknað sum 2 arbeiðsdagar. Um arbeiðstíðin, t.v.s. frá fráfaringartíð av arbeiðsplássinum í Føroyum til sjúklingurin er innskrivaður á sjúkrahús utanlands, fer út um 8 tímar, skal hetta gjaldast sum úrtíð.

Um ikki slepst heimaftur t.d. vegna ringt veður, ferðaseðlar útseldir, verður henda tíð roknað sum vanligur arbeiðsdagur. Starvsfólk, ið eftir ætlanini skuldu havt kvøld- ella tilkallivakt, missa ikki hesa viðbót:

Stk. 2. Tíma/dagpeningur verður goldin frá fráfaringartíðini av sjúkrahúsinum til starvsfólkið er heima aftur, tó altíð minst 2 samdögur. Um starvsfólk ynskja hetta, kann ávísast innivist, og skal hetta gjaldast av sjúkrahúsinum áðrenn fráferð. Annars verður goldið sambært galddandi reglum.

Stk. 3. Hýruvognur kann nýtast frá sjúkrahúsinum til gistingarhús (innivist) innan fyri 15 km frá sjúkrahúsinum.

Stk. 4. Í sambandi við sjúkraflutning skal starvsfólk vera tryggjað við skipi, bili, bussi, tyrlu og flogfari.

Stk. 5. Tíma/dagpeningur fyri ferðing innanoyggja.

Dagpeningur verður roknaður fyri hvort samdögur, sum viðkomandi er burturstaddur. Fyri minni enn samdögur, men meir enn 4 tímar, verður tímapeningur roknaður fyri hvønn ásettan tíma, tó ikki útyvir dagpening fyri samdögur.

Náttarviðbót verður veitt fyri at hava ligið nátt burtur frá tænastustaði, um innivist ikki er ávist av arbeiðsgevaranum.

Annars verður goldið sambært galddandi reglum.

Stk. 6. Bæði út- og heimferð eru roknað sum arbeiðstíð.

Stk. 7. Steðgur upp til 3 tímar áðrenn heimferð er roknaður við í arbeiðstíðina.

§ 14. Tænastubúni

Starvsfólk fáa ókeypis tænastubúna. Har hetta ikki er gjørligt, verður givið kr. 1.920,00 árliga. Er ókeypis vask á arbeiðsstaðnum, verður latin árlig viðbót kr. 840,00.

§ 15. Frálæra

Starvsfólk, ið ikki eru sett við skúla, hava rætt til serligt gjald fyri undirvísing og fyrireiking av frálæru eftir hesum reglum:

1) Liggur fyrireiking og frálæra í arbeiðstíðini, fæst einki endurgjald.

2) Liggur frálæra í vanligari arbeiðstíð, og fyrireiking uttan fyri arbeiðstíð, verður endurgoldin hálv tímaløn fyri ta tíð frálæran varir.

3) Liggur frálæra eftir arbeiðstíð, verður endurgoldið fyri teir tímar frálæran varir.

4) Fyri hvørjar seks stílar ella uppgávur, sum verða rættaðir, verður goldin ein frálærutími.

Stk. 2. Goldin verður tímaløn 215,28 kr. umframt 12% í frítíðarløn.

Stk. 3. Fyri frálæru til heilsurøktarar er tímalønin 418,27 kr. umframt 12% í frítíðarløn.

Stk. 4. Fyri frálæru til aðrar fakbólkar, verða goldnar 341,02 kr. um tíman umframt 12% í frítíðarløn.

Stk. 5. Frálæra, ið verður givin um kvøldið, t.e. aftaná kl. 17.00, verður samsýnd eftir § 15, stk. 1 - 4 umframt eitt ískoyti uppá 20 %.

Stk. 6. Tá ið heilsurøktarar halda fyri lestu er lønin 1.048,39 kr. fyri tann fyrsta tíman og 440,10 kr. fyri hvønn fylgjandi tíma

§ 16. Eftirútbúgving

Tá starvsfólk sökir um at koma á eftirútbúgvingarskeið fyri at halda útbúgvingina við líka, skal

umsóknin viðgerðast við vælvild. Allar útreiðslur í hesum sambandi verða goldnar av arbeiðsgevaranum.

Stk. 2. Fyri skeið, sum leiðslan áleggur starvsfólkunum at luttaka á, verður hvør einstakur skeiðdagur roknaður sum 1 vanligur arbeiðsdagur tó í mesta lagi 8 tímar. Um skeið liggur á degi, har starvsfólk ið longu hevur arbeitt tímanormin, verður skeiðtíðin tald við í skyldugu arbeiðstíðina tó við hægst 4 eykatímum útyvir dagtímanormin. Um skeið liggur í vikuskifti ella á föstum frídegi eftir § 10, stk. 9 A og B, verður latin tímasamsýning fyri ólagaligu tíðina sambært § 10. Skeiðtíðin verður harumframt tald við í skyldugu arbeiðstíðina tó við í mesta lagi 8 tímum hvønn skeiðdagn.

Stk. 3. Fyri skeið, sum liggja utan fyri vanligu arbeiðstíðina, og sum eru ikki áløgd, kann stovnurin lata aðra frítíð tíma fyri tíma í staðin fyri tíðina, ið er nýtt til skeiðluttøku.

Stk. 4. Ferðing til skeið, sum liggja aðrastaðni enn vanliga arbeiðsstæðið (utanbíggja og í útlondum), verður roknað í skeiðstíðina.

Stk. 5. Ásetingarnar í stk. 2 - 4 kunnu við avtalu millum starvsfólk og stovnin frávirkjast, men ger tilík avtala, at stovnurin verður stillaður verri arbeiðsliða ella kostnaðarliga, skal Kommunala Arbeiðsgevarafelagið góðkenna hana

§ 17. Farloyvi

Starvsfólk kunnu fáa farloyvi, tá ið tað ikki nervar arbeiðið á stovninum. Farloyvi kann verða játtað upp til eitt ár í senn, tó í mesta lagi 5 ár. Setanarstaðið hevur ábyrgd av at hava starvið leyst til viðkomandi, tá ið farloyvið er úti.

§ 18. Sjúka

Mánaðarlønt hava rætt til lön í samband við sjúku sambært lög nr. 13 frá 20. mars 1958 "Løgtingslög um starvsmenn" við seinni broytingum.

Stk. 2. Starvsfólk hava rætt til fri í samband við, at börn eru sjúk, utan lönarmiss. Hetta er galldandi fyri 1. sjúkradag hjá barninum.

Stk. 3. Um starvsfólk sjúkrameldar seg á frígongudegi, skal dagurin roknast sum frígingin. Um starvsfólk sjúkrameldar seg, áðrenn frígongudagurin er byrjaður, verður tíðin at rokna sum sjúkradagur.

§ 19. Barnsburðarfary

Starvskvinna, ið er við barn, eigur at siga stovninum frá í minsta lagi 3 mánaðir fyri metta føðing.

Stk. 2. Starvskvinna, ið er við barn, hevur rætt til barsilsfarloyvi av viðgongu og barnsburði. Tá ið 4 vikur eru eftir til metta føðing, kann starvskvinnan fara úr arbeiði við lön fram til føðing. Eftir føðing fær starvskvinnan farloyvi við lön í 24 vikur. Barsilsfarloyvið við lön kann soleiðis vera bæði styttri og longri enn 28 vikur tilsamans, men eftir føðing eru altið 24 vikur við lön.

Stk. 3. Próbvar starvskvinnan við læknaváttan, at hon er óarbeiðsfør meir enn 4 vikur undan mettari føðing, verður hetta roknað sum vanlig sjúka, og starvskvinnan hevur tá rætt til lön undir sjúku. Tá ið 4 vikur eru eftir til metta føðing, verður farið frá lön undir sjúku til barsilsfarloyvi við lön, sbr. stk. 2.

Stk. 4. Umframt nevndu sömdir kann starvskvinnna fáa farloyvi við lön alla viðgongutíðina, um hon við læknaváttan próbvar, at tað fyri fostur ella hana sjálva stendst heilsuvandi av at vera í starvinum.

Stk. 5. Frá 14. viku eftir føðing kunnu foreldrini býta rættin til barsilsfarloyvi við lön í millum sín.

Stk. 6. Starvsfólk, ið ættleiða barn, hava rætt til fráveru við lön í upp til 4 vikur áðrenn, tey fáa barnið, og í 24 vikur tilsamans. Foreldrini kunnu býta rættin til fráveru við lön í millum sín. Rætturin til fráveru við lön er treytaður av, at ættleiðingarmyndugleikin frammanundan hevur gjort av, at foreldrini, annað ella bæði, skulu vera heima í samband við, at tey fáa barnið. Foreldrini kunnu ikki vera í farloyvi við lön samstundis eftir hesi grein.

Stk. 7. Umframt farloyvi nevnt í stk. 2-6, hava starvsfólk rætt til farloyvi við ongari lön og utan at missa starvsaldur soleiðis, at samlaða farloyvistíðarskeiðið til samans er 52 vikur eftir føðing ella eftir,

at tey hava fingið barnið. Tíðarskeiðini eru samanhangandi, og farloyvi eftir hesi grein skal vera avgreitt í seinasta lagi 52 vikur eftir føðing ella eftir, at tey hava fingið barnið. Henda grein fær gildi frá í dag og er eisini galldandi fyri tær barnakonur, sum eru í barsilsfarloyvi við lön frá arbeiðsgevara.

§ 20. Uppsøgn

Uppsøgn millum partarnar er uppsagnarfreistin sambært starvsmannalóginu.

Stk. 2. Verður talan um at siga starvsfólki úr starvi, er skylda setanarmyndugleikans at geva Heilsurøktarafelagnum skrivilig boð um uppsøgnina við nágreiniligar grundgeving og eisini avvarðandi starvsfólki, sum tó ikki skal hava uppsøgnina, fyrr enn Heilsurøktarafelagið innan 2 vikur hevur ummælt uppsøgnina.

Stk. 3. Metir Heilsurøktarafelagið uppsøgnina órímiliga, kann felagið innan ein mánað eftir, at uppsøgnin er givin, krevja fund millum avvarðandi setanarmyndugleikar, tann uppsagda og felagið.

Stk. 4. Fæst ikki semja á fundinum, kann málið innan 1 mánað verða viðgjort í eini uppsagnarnevnd, har Heilsurøktarafelagið og Kommunala Arbeiðsgevarafelagið velja 2 limir hvør, tó kunnu partarnir í smærri málum, um teir semjast um tað, velja ein lim hvør. Í felag velja partarnir 5.(3.) limin, ástøðumannin. Fæst ikki semja um 5.(3.) limin, skal hann útnevnast av Føroya Rætti. Nevndin skipar sjálv fyri arbeiðshátti sínum. Uppsagnarnevndin kann avhoyra partarnar og vitni.

Stk. 5. Nevndin ger ein úrskurð í seinasta lagi 1 mánað eftir, at málið er lagt fyri nevndina.

Úrskurðurin skal sendast Heilsurøktarafelagnum og Kommunala Arbeiðsgevarafelagnum. Nevndin ásetir, hvør skal rinda útreiðslurnar í sambandi við nevndarviðgerðina.

Stk. 6. Um so er, at starvsfólk eftir leiðslunar meting ikki rókir tænastuskyldur sínar, eיגur starvsfólkið í fyrstu syftu at fáa eina munnliga ávaring. Tá ávaringin verður kunngjørd, skal álitifólkið á staðnum vera hjástatt. Eftir hesa munnligu ávaringina hevur viðkomandi rætt til at fáa at vita grundina til ávaringina og fær frá tí tíðarskeiði eina freist, áðrenn ein skrivilig ávaring kann verða givin viðkomandi og send felagnum við nágreiniligar grundgeving.

Tá uppsøgn verður givin, skal hon sendast viðkomandi skriviliga. Reglan í hesum stykki er ikki galldandi, um starvsfólk hevur framt groft misbrot í tænastuni.

Áðrenn uppsøgn utan umsókn verður givin, skal stovnurin senda felagnum fráboðan.

Stk. 7. Er sparing orsøk til uppsøgn, skal arbeiðsgevarin siggja til, at fólk í leysum starvi fyrst verða uppsøgd.

Stk. 8. Uppsagnarfreistin hjá álitifólkum verður longd við 3 mánaðum.

§ 21. Broyting í arbeiðsgongd v.m.

Tá avgerandi broytingar verða gjørðar í arbeiðsgongdini ella umsitingini á einum stovni, ella nýggj tøknifrøði verður tikin í nýtslu, skal samstarvsnevndin hava boð um hetta í góðari tíð fyri at fáa høvi at vera við í tilrættaleggingini. Krevja tilík tiltøk eftirútbúgving/skeið, skulu starvsfólk á avvarðandi stovni hava høvi til at fáa tað sum krevst fyri, at tey kunnu rókja hesi størv.

Stk. 2. Álitisumboðið skal hava skipanar reglur fyri viðkomandi stovn. Álitisumboðið skal eisini takast við í ráðleggingini, tá broytingar verða gjørðar sæmbart stk.1

§ 22. Tímalønt starvsfólk

Starvsfólk, ið ikki eru sett í fast starv, fáa tímaløn. Tímalønin roknast í dagtínum sum 1/2080, og í kvøld/náttarvaktum 1/1924, svarandi til starvsaldur av nettoárlønnini hjá starvsfólkimum.

Frá 1. januar 2019 verður eftirløn goldin av tímaløn. Eftirlønargjaldið fylgir bundna eftirlønargjaldinum, ið er ásett í § 2, stk. 1 í eftirlønarlóginu (II. nr. 49/2013), p.t. 5%.

Stk. 2. Tímalønt, har eingin avtala er gjørd, hava rætt til avrokning eina ferð um vikuna.

Letur útgjaldan seg ikki gera í endanum av arbeiðstíðini, kann tímalønti eftir avtalu fáa lønina

sendandi.

Tímalønt hava rætt til útgreinaðan lönarseðil.

Tímalønt hava rætt til fast starv, um tilrættislagt arbeiði er í einum álmanakkamánaði.

Stk. 3. Tímalønt fáa ikki viðbót fyri kvøld/náttarvakt (3 tímar fyrir 40 tímar). Viðbót er roknað í kvøld/náttar tímalønina.

Stk. 4. Tímalønt fáa ókeypis tænastubúna. Har hetta ikki er gjørligt, verður veitt ein viðbót uppá 0,92 kr. um tíman.

Stk. 5. Starvsaldur verður roknaður fyrir tímalønt arbeiði, um starvsfólk kann prógva minst 59 tíma arbeiði í einum mánaði, utan at hava verið í fóustum starvi.

Stk. 6. Tá ið starvsfólk verður sett í tímalønt starv, verður starvsaldurin ásettur sambært reglunum í grein 9.

Arbeiðstíð:

Í sambandi við

§ 10, stk. 1: arbeiðstíð

§ 10, stk. 2: yvirtíð

§ 10, stk. 7: sunnu- og halgidagsarbeiði

§ 10, stk. 8: eykagjald fyrir tænastu leygar- og mánadagar

§ 10, stk. 9: eykagjald fyrir tænastu millum kl. 17.00 og kl. 6.00

§ 11: tilkallivakt

§ 5: ásetanir viðvíkjandi handgvnari andadráttarhjálp, neyðsend o.a. galda somu reglur fyrir tímalønt sum fyrir mánaðarlønt.

Stk. 2. Tímalønt, sum hava arbeitt í 6 fylgjandi dagar (her uppí roknaðir teir frídagur, sum eru fastlagdir sambært § 10, stk. 4), áðrenn og í sambandi við ein halgidag, hava fyrir halgidagsarbeiði rætt partvist til vanliga lón fyrir teir tímarnar, sum arbeitt er, partvist samsýning pr. tíma útroknað eftir sama grundarlag, sum mánaðarlønt fáa samsýning fyrir mistar frídagur, sambært § 10, stk. 4.

Tímalønt, ið hava minni enn 6 arbeiðsdagar beint undan halgidegi, hava bert rætt til frammanfyri nevndu samsýning pr. tíma. Sama er galdandi fyrir yvirtíð.

Stk. 3. Er arbeiðstíðin á eini deild styttri enn tað, sum er ásett sum vanlig arbeiðstíð á stovninum, hefur starvsfólkvið skyldu til at gera annað arbeiði á stovninum sum er umfatað av teirra setnarøki. Yvirtíð verður bert goldin fyrir teir tímur, ið arbeitt er út um ta ásettu tíðina.

Stk. 4. Er avtalað arbeiðstímatal við starvsfólk, og stovnurin hefur ikki nóg mikið arbeiði til tað, hefur tann tímalønti, um ikki stovnurin hefur givið starvsfólkini boð minst 4 tímar áðrenn arbeiðið skal byrja - rætt til lón fyrir teir tímarnar, sum avtalað varð, at starvsfólkvið skuldi arbeiða henda dagin.

Stk. 5. Starvsfólk, sum verður kallað til arbeiðis, har tað ikki eftir arbeiðsætlanini skuldi møta, fær lón fyrir alla vaktina.

Uppsøgn, sjúka, frítíð o.a.:

Fyri tímalønt, sambært § 22, stk. 1, er uppsagnarfrestin 2 dagar fyrir hvønn fullan mánað, ið arbeitt er.

Stk. 2. Tímalønt, sum biðin verða til arbeiði, sum avmarkað er í tíð, skulu, um tey gerast sjúk fyrir tíðina, sum arbeiðið var ætlað, hava somu rættindi sum fastlønt sambært grein 18.

Stk. 3. Tímalønt hava rætt (og skyldu) til ein frídag uttan lón fyrir hvørjar 6 dagar, arbeitt er út í eitt; tó kunnu frídagarnir flytast orsakað av arbeiðsgongdini á stovninum.

§ 23. Gildi sáttmálans

Hesin sáttmáli er galdandi frá 1. oktober 2019 og kunnu partarnir siga hann upp við 3 mánaða freist, tó í fyrsta lagi til tann 1. oktober í 2022.

Stk. 2. Tá ið uppsøgnin av sáttmálanum fær gildi og til nýggjur sáttmáli tekur við, verða starvsfólk fyribils lønt eftir tí avtalu, sum var í gildi síðsta dag, sáttmálin var galdandi.

Tórshavn tann 10. juli 2020

Heilsurøktarafelagið

Rakel Góðum
Birna Vägsled
Brigund Holmardóttir

Kommunala Arbeiðsgevarafelagið

Anniela Ólafsson
Anita Þurðóð

Avtala um fráboðanarform og fráboðanarfreist undan arbeiðssteðgi millum Kommunala Arbeiðsgevarafelagið og Heilsurøktarafelagið

Í Ll nr. 39, frá 13 mai 2013 um semingsstovn, er ásett í § 7, "Partarnir hava skyldu at áseta sínamillum reglur í áhugatrætum, herundir í minsta lagi fráboðanarform og fráboðanarfreist undan arbeiðssteðgi."

Partarnir í sáttmálanum millum Kommunala Arbeiðsgevarafelagið og Heilsurøktarafelagið viðurkenna rættin hjá hvørjum øðrum at lýsa og seta í verk arbeiðssteðg eftir ásetingunum niðanfyri.

Stk. 2. Fráboðan um arbeiðssteðg, eisini samhugaarbeiðssteðg, skal vera skrivlig og latin mótpartinum minst 48 tímar undan arbeiðssteðginum.

Stk. 3. Fráboðanin skal greitt siga frá, hvønn arbeiðssteðg, talan er um, og hvussu víðfevndur arbeiðssteðgurin er.

Stk. 4. Arbeiðssteðgur kann ikki verða fráboðaður, meðan sáttmálin er í gildi. Er sáttmálin farin úr gildi, kann arbeiðssteðgur ikki verða fráboðaður, fyrr enn samráðingar um nýggjan sáttmála eru endaðar. Er semingsstovnurin komin uppí, ella er semingsstovnurin boðsendur, eru samráðingarnar at meta sum endaðar, tá ið semingsstovnurin er givin við semingsroyndini, og hevur boðað frá tí.

Stk. 5. Hendað avtalan kann verða søgd upp saman við sáttmálunum partanna millum, við somu freist og fráboðan. Avtalan kann tó bara verða ógildað við nýggjari avtalu.

Stk. 7. Hendað avtalan fær gildi frá 1. januar í 2017.

Í Tórshavn 5. oktober 2016

Heilsurøktarafelagið

Kommunala Arbeiðsgevarafelagið

Álitisfólkaskipan

Stk. 1. Á einum arbeiðsplássi hava starvsfólkini rætt til at velja eitt álitisfólk og varaálitisfólk um viðkomandi umboðar minst 5(3) starvsfólk sett eftir hesum sáttmála.

Stk. 2. Til álitisfólk kunnu bert velja tey, ið hava fulltíðarstarv (alt. arbeiða sum fastlønt).

Stk. 3. Valið hevur ikki gildi, fyrr enn felagið hevur góðkent tað og boðað leiðsluni á avvarðandi stovni frá. Henda fráboðan eigur at verða gjörd í seinasta lagi 14 dagar eftir valið. Avvarðandi stovnur hevur rætt at mótmala valinum til felagið, um hetta hendir innan 14 dagar eftir, at avvarðandi stovnur hevur fincið valúrlitið. Hvørja ferð álitisfólk verður valt, kann stovnurin tó bara mótmæla tvær ferðir.

Stk. 4. Álitisfólkíð hevur skyldu til at ansa eftir at lögir, sáttmálar, fyriskipanir, mattíðir o.a. ið er galldandi fyri arbeiðsplássið, sum heild verða hildin og skal virka fyri best möguligum samarbeiði starvsfólkanna og leiðslunnar millum.

Stk. 5. Álitisfólkíð hevur rætt og skyldu til at tingast við deildar- og stovnsleiðsluna um öll mál, sum felagið og starvsfólkíð á avvarðandi arbeiðsplássi áleggja álitisfólkinum.

Stk. 6. Eru álitisfólkíð og starvsfólk ikki nøgd við avgerð leiðslunnar eftir loknar samráðingar, skal málið leggjast fyri felagið.

Stk. 7. Tá ið talan er um setan ella uppsøgn av starvsfólk, skal leiðslan samráðast við álitisfólkíð á avvarðandi arbeiðsplássi. Verða partarnir ikki samdir, skal málið leggjast fyri felagið.

Stk. 8. Álitisfólkíð skal – í samráð við stovnin – í arbeiðstíðini hava möguleika at taka sær av málum, ið viðvíkja starvsfelögum ella arbeiðsviðurskiftum á avvarðandi arbeiðsplássi.

Tá álitisfólk sökja um at koma á álitisfólkaskeið, skulu umsóknir viðgerast við valvild.

Stk. 9. Um starvsfólk er valt í nevnd í felagnum, skal tað hava rætt til at gera felagsarbeiði í arbeiðstíðini – við lön. Um felagsarbeiði fellur á ein frídag, verður givin ein nýggjur frídagur.

Stk. 10. Verður álitisfólk uppsagt, skal uppsøgnin viðgerast millum felagið og arbeiðsgevaran. Við uppsøgnini skal fylgja holl skrivilig grundgeving fyri uppsøgnini. Henda grundgeving verður grundarlagið undir fundinum millum felagið og arbeiðsgevaran.

Metir felagið uppsøgnina ógrundaða, skal álitisfólkíð halda fram í starvinum sum álitisfólk.

Verjan hjá álitisfólk heldur áfram í 2 ár aftaná at tað er farið frá sum álitisfólk.

Rættindini í hesum stykki eru eisini galldandi fyri nevndarlimir og varðaálitisfólk.

Stk. 11. Tann, sum verður vald/ur til forkvinnu/formann í felagnum hevur altið rætt til at fáa farloyvi utan lön, og hevur stovnurin skyldu at hava starv til viðkomandi, tá ið formanstíðin er úti.

Avtala um tiltök, ið kunna stuðla undir ein virknan starvsfólkapolitikk

1. Inngangur

Tað er týdningarmikið, at starvsfólknið hevur möguleikar fyrir persónligari menning, og neyðugt er samstundis at taka atliti at sambandi millum arbeiðslív og onnur lívsviðurskifti. Partarnir eru tí samdir um at styrkja teir möguleikar, ið stovnarnir hava, tá ið teir evna sín starvsfólkapolitikk á hesum økjum:

- 1 Førleikamenning
- 2 Tiltök, sum kunnu stuðla undir eldrapolitikk á kommunalum arbeiðsplássum
- 3 Tiltök, sum kunnu stuðla undir familjupolitikk á kommunalum arbeiðsplássum
- 4 Javnstøða

Harafturat eiga rættindi hjá starvsfólkum at verða vird, verður virksemi hjá kommununum lagt til onnur at reka.

2. Førleikamenning

Leiðslur og starvsfólk eru týdningarmesta tilfeingið hjá á kommunalum arbeiðsplássum. Tað er tað arbeiði, sum tey í kommunalu tænastu inna, sum ger av, um úrslitini verða góð. Framhaldandi at menna starvsfólkini er tí umráðandi fyritreyt fyrir, at kommunal arbeiðspláss mennast.

Partarnir eru tí samdir um, at:

- 1 Miðvís og dagförd eftir- og víðariútbúgving av starvsfólkinum er ein fyritreyt fyrir virkisfýsnum kommunalum arbeiðsplássum við høgum tænastustigi.
- 2 Hvør stovnur sær skal virka fyrir, at starvsfólkinum stendur í boði at kunna menna sín førleika bæði gjøgnum sítt dagliga yrki og við eftir- og víðariútbúgwing. Til tess at røkka hesum endamáli, eigur hvør stovnur/hvørt arbeiðspláss at seta sær miðvís menningarmál.
- 3 Endamálið við hesi avtalu er at geva starvsfólkinum umstøður at menna seg sjálvt og síðani möguleikar, at átaka sær virknari leiklut at mynda virki stovnsins. Harumframt ber til hjá leiðsluni at menna almenna tænastuførleikan.
- 4 Starvsfólk og leiðsla hava í felag ábyrgdina av førleikamenningini. Uppgávan hjá stovninum er at bera so í bandi, at starvsfólkini altíð eru skikkað til uppgávuna.
- 5 Sáttmálapartarnir seta ein arbeiðsbólk, sum í sáttmálaskeiðnum skal tilevna eina vegleiðing um eina skipaða útbúgvingaráetlan til starvsfólk á kommunalu arbeiðsplássunum/stovnunum.

3. Tiltök, sum kunnu stuðla undir eldrapolitikk á kommunalum arbeiðsplássum

Fyri at varðveita eldri starvsfólk og fakligu vitan teirra á arbeiðsmarknaðinum, eru partarnir samdir um, at sum liður í eldrapolitikkinum á einstaka stovninum eigur at bera til at gera skipanir til starvsfólk, sum eru 60 ár og eldri – um so er, at tey sjálvi vilja tað, og umstøðurnar á arbeiðsplássinum annars eru til tess – at leggja síni eldru ár á arbeiðsmarknaðinum soleiðis til rættis, at tey fáa eina liðiliga tillagingarskipan, áðrenn tey fara úr starvi.

Tá ið stovnar evna sín eldrapolitikk, kunnu teir sum part í hesum gera sjálvbodnar skipanir, í hesum karmi:

Niðursett tíð:

Hesar treytir skulu verða loknar, so at starvsfólk skal kunna koma undir skipanina:

- a) vera fylt 60 ár
- b) hava starvast hjá kommununi seinastu 10 árinu
- c) arbeiðstíðin skal vera minst 20 tímar um vikuna, eftir tað, at hon er niðursett

Lægri starv

Stovnur kann eftir umsókn játta starvsfólki, ið hevur fylt 55 ár, at fara í annað lægri starv, um so er, at starvsfólkið seinastu 10 árini hevur starvast fulla tíð hjá landinum í einum starvi við leiðsluábyrgd ella í øðrum serliga krevjandi starvi.

Lønin verður tá samsvarandi lægra starvinum, men starvsfólkið fær framvegis heilt ella lutvist eftirlónargjaldið í hægra starvinum, fyri eitt tíðarskeið, sum í mesta lagi má vera 7 ár.

Stovnurin kann veita eitt ikki eftirlónargevandi ískopty, sum í mesta lagi kann vera munurin millum lønina í lægra flokinum og lønina í hægra flokinum. Ískoptyð kann í mesta lagi verða veitt í 3 ár.

Niðursett tíð orsaka av sparingum

Gera sparingar, at starvsfólk verða sett niður í tíð, varðveitir starvsfólkið eftirlónargjaldið, sum um starvstíðin varð ikki sett niður. Treytirnar eru:

- a. starvsfólkið hevur fylt 55 ár
- b. starvsfólkið hevur starvast hjá kommunum seinastu 10 árini
- c. arbeiðstíðin er minst $\frac{1}{2}$ tíð, eftir at hon er niðursett.

4. Tiltök, sum kunnu stuðla undir familjupolitikk á kommunalum arbeiðsplássum

Tá ið lagt verður tilrættis, eiga bæði starvsfólk og leiðsla at vísa lagaligkeit og smidleika, fyri at betri samanhangur kann verða millum familjulív og arbeiðslív.

Í teimum fórum, tá ið børn verða innløgd á sjúkrahús, og lækni sigur tað vera neyðugt, at annað av foreldrunum verður innlagt við, kann starvsfólkið, loyva arbeiðsumstøðurnar tí, brúka daganar, ið starvsfólkið eigur til frið við løn, tá ið barn/børn teirra eru sjúk, samanhangandi longur enn 2 dagar.

5. Javnstøða

Lønarskipanin eigur at verða so mikið greið, at hon gevur betri trygd fyri, at javnstøða er millum kynini, tá ið lønin verður ásett.

6. Umleggja alment virksemi

Um so er, at virksemi hjá arbeiðsgevara verður yvirtikið av øðrum at reka, eiga tær avtalur, rættindi og skyldur, landið hevur móttvegis starvsfólkunum, tá ið umskipanin fer fram, óskerdar at verða fórdar yvir á tann, sum yvirtekur virksemið.

Avtala um strategiska og skipaða fórleikamenning á kommunalum arbeiðsplássum

§ 1. Inngangur

Skulu uppgávur verða røktar á munadyggan hátt við neyðugari dygd og framhaldandi menning, er sera týðandi, at fórleikarnir hjá starvsfólkunum verða áhaldandi røktir og mentir.

Stk. 2. Partarnir halda tað vera avgerandi, at starvsfólk hjá kommunalum arbeiðsgevarum fáa möguleika at menna sín fórleika, bæði í dagliga arbeiðnum og við eftirútbúgving og víðari útbúgving. Fyri at fremja fórleikamenningina eiga leiðslur og starvsfólk í felag at hava sum mál at stovna felags læruumhvørvi og at leggja til rættis eina smidliga tilgongd fyri **fórleikamenningini**. Partarnir eru samdir um, at strategisk mál fyri menningini skulu verða gjörd fyri øll starvsfólk.

§ 2. Óki

Avtalan er galldandi fyri starvsfólk, sum eru fevnd av sáttmála millum Kommunala Arbeiðsgevarafelagið og felag, ið hevur undirskrivað hesa avtalu.

§ 3. Endamál

Endamálið við avtaluni er at binda leiðslu og starvsfólk til at leggja stóran dent á fórleikamenningina, og báðir partar hava ábyrgd av at tryggja, at fórleikaminningin styrkist. Hetta skal nokta tørvin á fakligari menning hjá einstaka stovninum og einstaka starvsfólkum.

§ 4. Menningarmál

Fyri hvört einstakt starvsfólk verður gjörd ein skipað fórleikamenningarætlan, ið skal taka atlit at málunum hjá tí einstaka arbeiðsgevaranum.

Stk. 2. Árliga er samrøða millum leiðsluna og starvsfólkkið, har ítökilig menningarmál fyri einstaka starvsfólkkið verða fest á blað í semju við starvsfólkkið. Í starvsfólkasamrøðuni verður eisini viðgjört um og hvussu, starvsfólkkið hevur nátt málunum, ið sett vórðu í síðstu starvsfólkasamrøðu.

Stk. 3. Útbúgving og annað menningarvirksemi fer vanliga fram í arbeiðstíðini. Arbeiðsgevarin rindar, jb. stk. 2, útreiðslur av útbúgving.

Stk. 4. Leiðsla og starvsfólk hava felags ábyrgd av, at menningarmálini verða rokkin. Leiðslan tryggjar karmar og treytir fyri fórleikamenning, og starvsfólkkið arbeiðir fram móti avtalaðu menningarmálunum.

§ 5. Almennur fórleiki

Dagfördur grundleggjandi skúlakunnleiki kann verða treytin fyri at rökja og menna fakliga fórleikan. Bæði einstaki arbeiðsgevarin og einstaka starvsfólkkið hava ábyrgd av at virka fyri, at almennur fórleiki er partur av fórleikamenningini.

§ 6. Leiklutur hjá leiðslu, starvsfólk og samstarvsnevnd

Leiðsla og starvsfólk skulu í felag, grundað á strategisku málini hjá arbeiðsplássinum og tørvinum á strategiskari fórleikamenning

1 áseta grundreglur og leiðreglur fyri fórleikamenningartiltökunum á arbeiðsplássinum

2 samráðast um grundreglurnar fyri og tørvin á eftirútbúgving fyri allar starvsfólkabólkar

3 áseta leiðreglur fyri, hvussu starvsfólkasamrøður skulu verða skipaðar

Stk. 2. Leiðsla og starvsfólk eftirmeta í felag eina ferð árliga fórleikamenningartiltökini á arbeiðsplássinum.

Stk. 3. Uppgávurnar í stk. 1 og 2 røkir samstarvsnevndin, um arbeiðsplássið hevur eina slíka. Biður annar parturin um tað, verður ein menningarnevnd vald undir samstarvsnevndini.

§ 7. Fylgibólkur

Ein fylgibólkur verður settur við umboðum fyri Kommunala Arbeiðsgevarafelagið og tey felög, sum hava undirskrivað hesa avtalu.

§ 8. At seta í gildi og siga upp

Henda avtala verður sett í gildi tann 23. apríl 2015. Avtalan kann skrivliga verða søgd upp við 3 mánaða ávaring til ein 1. í mánaðinum, tó í fyrsta lagi tann 1.oktober 2015.

Tórshavn 23. apríl 2015

Heilsurøktarafelagið

Kommunala Arbeiðsgevarafelagið

Avtala um serstaka fríviku

Øki

§ 1. Avtalan er gallandi fyri mánaðarlønt starvsfólk.

Stk. 2. Avtalan er eisini gallandi fyri tímalønt, sum eru í starvi í meiri enn 3 mánaðir.

Hvussu frívikan verður innvunnin og hildin

§ 2. Aftur at frítíðini eftir frítíðarlögini, vinnur starvsfólk eina serstaka fríviku um árið. Vunnir verða 0,42 serstakar frídagar við lön fyri hvønn mánað í starvi (5 daga vika). Serstóku frídagarnar verða vunnir samsvarandi setanarbrókinum.

Stk. 2. Serstaka frívikan verður innvunnin og hildin í frítíðarárinum, á sama hátt sum frítíð eftir frítíðarlögini.

§ 3. Setanarmyndugleikin og tann setti avtala, nær í frítíðarárinum serstaka frívikan verður hildin. Hon verður løgd í samráð við starvsfólk, tá ið arbeiðsgongdin loyvir tí. Starvsfólk, skal boða frá so tíðliga sum til ber, nær atlanin er at halda frívikuna.

Stk. 2 Frídagarnir kunnu verða hildnir hvør sær, eisini sum hálvir dagar.

§ 4. Setanarmyndugleikin og starvsfólk, kunnu í staðin avtala, áðrenn frítíðarárið byrjar, at serstaka frívikan ella partur av henni verður ikki hildin, men útgoldin, tá ið frítíðarárið er av, jb. § 7. Er semja um tað, kann slík avtala eisini verða gjørd í frítíðarárinum.

§ 5. Setanarmyndugleikin og starvsfólk, kunnu eisini avtala, at serstaka frívikan ella partur av henni, sum er ikki hildin, tá ið frítíðarárið er av, verður flutt at halda í seinri frítíðarári.

Stk. 2. Avtalan skal vera skrivilig og avtalað skal eisini verða, nær fluttu dagarnir skulu verða hildnir.

Stk. 3. Verður avtala ikki gjørd sambært stk. 1, verða serstóku frídagarnir útgoldnir, tá ið frítíðarárið er av, jb. § 7.

§ 6. Fer starvsfólk úr starvi, og hevur ikki hildið serligu frívikuna ella part av henni, verður hon útgoldin, jb. § 7

§ 7. Útgjaldið fyri serstakan frídag er 1% av vunnari lön í undansfarna innvinningarári.

I útrokningini verður ikki tald við lön, sum er útgoldin í frítíðini, veitt frítíðarløn ella útgoldið frítíðarískoyti.

Gildiskoma og skiftisreglur

§ 8. Avtalan hevur gildi frá 1. oktober 2003.

§ 9. Starvsfólk, sum er í starvi alt innvinningarárið 2003/2004, tvs. frá 1. apríl 2003 til 31. mars 2004, hevur rætt til 5 serstakar frídagar í frítíðarárinum, sum byrjar 2. mai 2004. Hevur starvsfólk verið í starvi minni enn alt innvinningarárið, verða serligu frídagarnir lækkaðir samsvarandi.

§ 10. Sáttmálafrídagarnir fella burtur 1. januar 2004.

Protokollat viðvíkjandi arbeiðsumstøðunum

Partarnir gera í felag eina endamálsorðing fyri hvussu kanningar, ið skulu meta um, um ov stór arbeiðsbyrða er á ávísum arbeiðsplássum skulu gerast. Hetta verður gjørt við tí fyri eyga, at meta um almennar tænastur og arbeiðsumstøðurnar hjá starvsfólk í almennum starvi.

Partarnir gera eina skipan fyri hvussu slíkar kanningar kunnu gerast.

Viðmerkingar: Hugt eigur at vera at í hvønn mun verandi stovnar kunnu vera við til at rökka endamálið við omanfyri nevndu kanningum, og um kanningararbeiðið er í tráð við uppgávur ið verandi stovnar longu gera, ella ætla at gera.

Tórshavn 23. April 2015

Heilsurøktarafelagið

Kommunal Arbeiðsgevarafelagið

Protokollat viðv. samstarvsráði

Á öllum kommunalum stovnum verður sett á stovn eitt samstarvsráð, har umboð fyri leiðslu, álitisfólk og varaálitisfólk sita.

Samstarvsráðið skal hava innlit í öll mál stovninum viðvíkjandi, og verða avgerðir ikki tiknar, fyrrenn samstarvsráðið hevur gjørt sítt viðmæli.

Settur verður fýra manna bólkur við tveimum umboðum valdum av yrkisfeløgunum og tveimum valdum av landsstýrinum at gera uppskot til reglugerð fyri virkið hjá samstarvsráðnum.

Til endaliga reglugerðin fyri virkið hjá samstarvsráðnum er samtykt, verður henda regla galdandi í samband við uppsøgn:

Yrkisfelagið skal hava boð um uppsøgnina við nágreiniligi grundgeving, og verður uppsøgnin ikki givin, fyrr enn yrkisfelagið innan 2 vikur hevur ummælt uppsøgnina

Normtíð fyri mánaðin = 40 tímars vika : 7 x dagatal í mánað x 1,4

Dømi:	mei mánaður hevur 31 dagar	$40 : 7 \times 31 \times 1,4 = 248,00$
Dømi:	juni mánaður hevur 30 dagar	$40 : 7 \times 30 \times 1,4 = 240,00$
Dømi:	februar mánaður hevur 28 dagar	$40 : 7 \times 28 \times 1,4 = 224,00$
Dømi:	februar (skotár) hevur 29 dagar	$40 : 7 \times 29 \times 1,4 = 232,00$

Normtíðin fyri mánaðin er alt eftir á hvørjum lónarbýti (brøki) ein er settur á. Um t.d. setanarbýti er 0,70000 - so verður tann fulla normtíðin fyri mánaðin faldað við lónarbýtinum - og útfrá hesum finnur ein normtíðina fyri t.d. lónarbýti 0,70000 (t.d. fyri mei - full normtíð 248,00 kr, verður faldað við lónarbýtinum 0,70000) = 173,60

Hettar merkir ikki at ein skal arbeiða 173.600 tímar í mei-mánaða, men tann arbeidda normaltíðin + míni vikuligu frídagarnir skulu tilsamans geva 173,600 tímar. Positivt frávik í hesum verður annars góðskrivað, sum *ov nögv arbeiddir normaltímar*, meðan negativt frávik verður skuldskrivað, sum *ovlitið arbeiddir normaltímar*.

Hvaðani kemur talið 1,4 frá?

I eini viku arbeiða vit 40 tímar og hava frí 2 dagar. Tá 40 tímar eru deildir út á 5 dagar á 8 tímar, so eru 2 dagar á 8 tímar eftir. Summurin av hesum er íalt = $(40 + 16) = 56$ tímar

Full normtíð fyri vikuna inckl. 2 frídagrar er sostatt = 56 tímar

52 vikur x 56 tímar um vikuna = 2.912 tímar : 1,4 = 2080 um árið í 52 vikur.

Um vit nú býta 56 tímar við 40, verður úrslitið 1,4. Hettar merkir at hvørjaferð vit arbeiða 1 tíma, so upparbeiða vit 0,4 tímar til okkara frídag. Um vit nú t.d. arbeiða 1 dag á 8 tímar sær úrslitið soleiðis út. 8 tímar x 1,4 = 11,2

T.v.s. at av 11,2 tínum eru 3,2 tímar upparbeiddir til mínar frídagrar.

Um vit nú gera hetta allar 5 arbeiðsdagarnar í eini viku, sær úrslitið soleiðis út.

$$11,2 \text{ tímar} \times 5 \text{ dagar} = 56,00 \text{ tímar}$$

$$\text{Av hesum arbeidi eg} = \underline{\underline{40,00}}$$

$$\begin{array}{ll} \text{Úrslit} & 16,00 \text{ tímar} \end{array}$$

T.v.s. at vit upparbeiða okkum 3,2 tímar um dagin til okkara vikuligu frídagrar.

$$(5 \text{ dagar} \times 3,2 \text{ tímar} = 16,00)$$

Teir arbeiddu normaltímnir verða **altið** faldaðir við 1,4. Hettar verður gjort fyri at finna útav hvussu nögvar tímar upparbeiddir eru, til mínar frídagrar (vikuligu).

Dømi, ið best lýsir útrokningina, er februar mánaður við 28 døgum. - Av teimum 28 døgunum eru 4 leygardag + 4 sunnudagar = 8 frídagrar á 8 tímar = 64 tímar

$$\text{T.v.s. at av teimum 28, arbeidi eg 20 dagar á 8 tímar} = \underline{\underline{160 \text{ tímar}}}$$

$$\text{Normal arbeiddir tímar} + \text{upptjent frítíð} \quad 224 \text{ tímar}$$